

[కథలోకి ఎలా దిగడవో తెలిక ఈ విధంగా దిగుతున్నందుకు పాఠకులు క్షమించాలి.]

కుక్కతోక పట్టుకు గోదారి సాదించ గలిగిన హీరో లెక్కడా లేరం

టారా : ఊరు కోండి సార్. మీరు చూడత మాత్రాన ఎక్కడా లేరన కండి. ప్రకాష్ గాణ్ణి మీకు తెలుసా? తెలిస్తే అలా అనరు మీరు. ఏదీ ఓ సిగరెట్టిలా పారేయండి. ప్రకాష్ గాణ్ణి గురించి వివరంగా చెప్తాను... థాంక్స్, కాని కొంచెం అగ్గి కూడా ఇవ్వండి... అగ్గిపెట్టె మీదే ఉంచుకోండి... మరింక.. 'ప్రీ ఎస్టర్ ప్రయిజ్' అంటే మీకు తెలుసా? అంటే మరేంలేదు. శ్రమంతా ప్రజల్ని; సీరంతా ఎస్టర్ ప్రయిజుగా క్లది. అదీ దా నర్థం. ప్రజల కోసం అంటూ ఎస్టర్ ప్రయిజుండదనీ, ఎస్టర్ ప్రయిజు కోసం ప్రజలున్నారనీ వాళ్ళ ఆది



కుక్కమిల్క




ప్రాయం. అయితే - ప్రజలంటే ఎవరు? ఎవరో చెప్పండి? ప్రజలంటే బోద్రావుడూ, గెడ్డం నన్యాసీను; అంటే మీరూ నేనూ అన్నమాట. మరోలా చెప్పాలంటే: జేబులో డబ్బు లేకుండా వెళ్ళే వాళ్ళు ప్రజలు; ఆని కొట్టేసి

భాంకుల్లో దాచుకొనేవాళ్ళు ఎస్టర్ ప్రయిజు గాళ్ళు. బోధపడిందా? ఈ సిస్టమ్ కి బ్రిటన్, అమెరికా, రష్యా - పుట్టినిల్లు, మెట్టినిల్లు, గిట్టినిల్లు-వరుసగా ఎరుగునది.

మా ప్రకాష్ గాడు ప్రీ ఎస్టర్ ప్రయిజులో సాటిలేని మేటి మొనగాడు. ఏ వన్. అంటే నంబర్ వన్ అన్నమాట. 'కాశిబాబు' వాడనలుపేరు. 'పరకాష్ బాబు,' 'ప్రొకాష్ బాబు' వాడి నామాన్తరాలు. గిర్రడు గిరీశం అయినట్టుగా కాశిబాబు ప్రకాష్ బాబయేడు.

గిరీశంగాణ్ణి మీకు బాగా తెలిసేదాని. గిరీశం అంటే అసలు గిరీశం, 'కన్యాశుల్కం'లో పెద్దమనిషి. వాడంత పాప్యులర్ ఫిగరు మనసాహిత్యరంగంలో మరోకేడు. ఒప్పుకుంటారా? ఎంచేత వాడి ఏకచ్ఛత్రాధిపత్యం ఇంతకాలంనించీ అలా చలామణి అయిపోతూందంటారు? చెప్పగలరా? అందుగురించి నాదో చిన్న డీరీ ఉంది. వినండి చెప్తాను.

రాచకొండ విశ్వనాథ శాస్త్రి



ఇంగ్లండు, ఫ్రాన్సు, మరేమో ఒచ్చి, అమెరికా, జర్మనీ వగైరా అన్ని దేశాలూ తిరిగి చూయిస్సి మెన్బర్ గా ముదిరిపోయి, సినికలైపోయి చివరకి భారదేశానికి పిప్పులోంచి కొత్తగా దిగిన పత్తు బూర్జువా సరుకు గిర్రడనే గిరీశం గాడు. దిగిన కొత్తలో బేవారుగు రికామీగా ఉన్నాడు మరి. మరి మారని కాలం కదా అప్పటికింకా! వాడికింకా సరిగా కాలానేదు. ఇప్పు డాస్తులూ గీస్తులూ సంపాదించుకు పూటపడి బాకా వేళ్ళు తన్నేసి ఊడలుకూడా దించేసేడు. వాడి గోత్రీకులంతా ఇప్పుడు (నాయకు డేకవచనం, నాయకుళ్ళు-బహువచనం) నాయకుళ్ళయిపోయి దేశాన్నే లేస్తూ ఉంటే వాడాపాటి సాహిత్య రంగాన్నేలేదా? అద్వైతాని కాదిశంకరు లెలాటి వారో, మన ప్రస్తుత ప్రభువుల సిద్ధాంతాలకి కన్యాకుల్కుపు గిరీశంగా డలాటివాడు. అందుకే - మీకు తెలుసో లేదో - వాళ్ళందరికీ వాడంటే కొంత ఇన్టలెన్సు, చిన్న సాప్టు కార్నరు. గిరీశంగాడికీ అంతకుముందున్న ప్యూడల్ మనుషులకీ జరిగిన తగువే "కన్యా కుల్కం"లో పెద్ద తగువు, తెలిసిందా? అయితే -

ఆ పాత వెధవలూ ఈ కొత్త వెధవలూ కూడా ఒక్కలాటి వెధవలే నని చెప్పి చేయిస్సి చూపెట్టేసింది మధురవాణి. అప్పు డారంభమయిన గిరీశంగా

ద్రోజులు ఇంకా ఇప్పటికీ వెళ్తున్నాయి, చూసుకోండి. మధురవాణికి మంచి రోజు లింతవరకూ రాలేదు...అవునైంది, దేని కైనా బైమ్ రాలాలైంది, అందుకే అప్పట్లో ఆవిడకి ఏ సరైన దారి చూపించ లేక పోయేడు సౌజన్యారావు పంతులు పంతులుకూడా ఆట్టే పనికొచ్చే సరుక్కూడని అందుకే లిట్టెస్ చెప్పి చేసేసి చూపెట్టేసింది మధురవాణి... పోనైంది...ఇంతకీ, సౌజన్యారా వెటు వంటి వాడని మీ ఊహ? ... నా అభి ప్రాయం చెప్పమంటారా? అతను ఇప్పు డున్న మన పెద్దపెద్ద నాయకుల్లాటివాడు! మార్వాడీ ప్రెస్సుకి సోషలిస్టు సిద్ధాంతాలు బోధపర్చే వాళ్లాటివాడు, డిపెండెంటుగా స్పష్టించేవా ఇండిపెండెంటుగా స్పష్టించేవా అని టకాయింది దేవుణ్ణి చలో నరకానికి చలో అనగలిగిన డాక్టర్లుకీ గీతాసారం, విదురుని నీతులూ చెప్తే వాళ్లంతా మహాత్మాగాంధీలైపోతారుటండీ, మీ వెత్రికాని? వీపీడ కుట్లు విడిపో యేట్టు ముక్కుమీద గుద్దిన లొంగిరాని వెధవలు, నాలుగు నీవాట్లు వెడితే మంచికి మారిపోతారా? అలాటి ఘటాలు మంచి మాటలకి లొంగుతాయా? "డామిట్! కథడం తిరిగింది" అనేసు కుని అన్నీ దులిపేసుకుని మళ్ళీ యధా ప్రకారం తయారు! అలాన్నెప్పి అలాటి వాళ్ళని కొట్టావద్దు, తిట్టావద్దు. కాని మాత్రం చెరోరెక్కా పట్టుకు పటకారుతో

కోరల్ సేస్తే ... అ యా మ్ సా రీ : గాభరా పడకండి, గోవలోకి, వయలెన్స్ లోకి, వర్గ పోరాటంలోకి థియరీ ఆఫ్ స్టేట్లొకీ దిగిపోనెండి. 'పానికీ' అయి పోకండి, ప్లీజ్!...నే చెప్పేది మరేం లేదు. మా ప్రకాష్ గాడు అపర గిరీశం గాడు. అసలుకీ సరైన నకలు. పోలిక లారీతిగా ఉన్నందువల్ల ఇదంతా చెప్ప వలసాచ్చింది.

ఆ రోజుల్లో గి రీ శం ఎలా ఉండే వాదో కాని, మా వా ద్రో జు ల్లో మా ప్రకాష్ గాడు మాత్రం రుదాల్ వాలెం టినో మేనల్లుళ్ళా ఉండేవాడు. ఇప్పటి తెలుగు హిందీ బై స్కోపు హిరోలెవరా వాడికి చాల్లు. అలా ఒకటో రకం ఫిగరు వాడిది. పులిసి బలిసిన ఆబోతులా ఇప్పటిక్కూడా ఎలా ఉంటాడో, కావ లిస్తే, వెళ్ళి చూడండి. అందుకే చెప్పేరు; విద్యలేనివాడు వింత పశువైతే కాసులున్నవాడు జాతి పశువు. తెలివి తేలికాదున్నాండీ! జిత్తులకి 'జాకాలే' కాని, తెలివి తేలికలకి బిగ్ యాస్ మాత్రం కాదు మావాడు.

వాడికి పర్సనాలిటీ ఎలాటిదో, తెలివి తేలికలు కూడా అలాటివే! అద్భుతం! మాటలై ప్పి దేశాన్నమ్మే గల్లు. బజారుకి బయల్దేరడంకే, మనిషి ఆపైన బట్టలూ; అంతే! మరింక ఎక్స్ పోరే వేన్నూసినా వంటిమీదెక్కడా కాణీ కని పించడు. ఖాళీ పర్సనాలిటీ పట్టుకోడు.

కాని, బయల్దేరడంకే మాత్రం ఊరంతా జయించుకొచ్చేస్తాడు. నైలు మేన్ టేన్ చెయ్యడం లో వాడు చేసినట్టు లార్ కిచ్ నర్ కూడా చెయ్యలేడు. కాలిస్తే గోల్డ్ ఫ్లేక్ తప్ప కాలిడు. వెళ్తే 'లూటీ' కి తప్ప వెళ్ళడు...

అరె! 'లూటీ' మీకు తెలీదూ? మెడ్రాస్ హోల్ బజార్లో దాన్తో సమాన మైన హోటేల్లేదు కదా! అదొట్టినే ఓసారి వెళ్ళి చూడాలంటే మీకు రూపాయి చార్జి. హిట్లరూ ముస్సోలిని చర్చిలూ, ముగర్బి ఒకరుగా ముద్దచేయిన్నీ రాజ్ పుట్ మీనం తగిలించేసి చమ్మా చుట్టేస్తే ఎలా ఉంటుందో ఊహించగల్రా మీరు? చూడీ హోటేలు గేటుకీపరలాగే ఉంటాడు. రూపాయి టిప్ప—అంటే బడీసు—ఇవ్వ గలిగినవాణ్ణి తప్ప రెండోవాణ్ణి లోపలికి రానివ్వడు వాడు. మీరు మళ్ళి ఏంతో మంచిద్రెస్సు వేసుకొని రాజా ఆఫ్ రాంసగర్ల వెళ్ళినా, పాతకారుకిందచేదాది మోడలయినా సరే—తీసుకవెళ్ళి అందు లోంచి దిగితేమాత్రం మీకు దోన్లక్ గెటాచే! గేటు దగ్గిర్చించి కిచెన్ దాకా అంతా ఒకే మోస్తరు ప్లైక్లాస్ లెండి. లోపలకెళ్ళి క్రాకరీ చూస్తే ఆదే తినేయాలనిపిస్తుంది. ప్రకాష్ గాడు, కాఫీ అయినా సరే, అక్కడ తప్ప మరోచోట తాగడు. మరింక ప్లైక్లాస్ ఆటల్లో మావాడు ఎక్స్ పర్ట్ ముకొండి. ఫర్ ఎగ్జంపుల్; క్రికెట్లో వాణ్ణి మించిన చెయ్యలేదు.

అందులో బ్యూటీ ఏ (విటం) చే మావా  
 దెప్పుడూ క్రికెట్ మాత్రం ఆడు. మరైతే  
 ఏం చేస్తాడయ్యా? ప్రతి మేచికి అతి  
 బ్యూటీఫుల్ గా అంపైరింగ్ చేస్తాడు.  
 ఆటలో ఆటంతా ప్లేయర్స్ ది, ఫీర్స్ న్ని  
 అంపైర్స్. పదిన్నరకల్లా ఫుల్ అంపైర్  
 యూనిఫాంలో గ్రౌండ్ లోకి దిగడం చే  
 మావాడు మరింక ఫులే కదూ! డెసిష  
 నిచ్చేడంటే టకా! మరి దానికి తిరుగు  
 లేదు. రంజిత సింక్రాడు. అమర్ సింక్రాడు,  
 సీ. కే. నాయుడుకాదు, ఎవరాచిన్నాసరే  
 వాళ్ళకి ఎల్. బి. డబ్ల్యు. ఇచ్చేసి కాళ్ళు  
 విరిచేసే డన్నమాటే! వాడంటే హేమా  
 హేమీల గ్లగ్లజజ. ఆప్పట్లో వాడు  
 ది వెరీ బెర్రర్ ఆఫ్ మెడ్రాస్ క్రికెట్  
 అన్నమాట.

మావాడెంతవరకూ చదివేడంటారా?  
 బియ్యే పాసయేడనుకోండి, పెద్ద పెద్ద  
 చదువు లెవడిక్టావాల్యూర్ ఈ రోజుల్లో!  
 పచ్చయప్పాస్ లో, బియ్యే, వాడూ చది  
 వేడు, నేనూ చదివేను, వాట్ గుడ్ ఈజ్  
 దట్ టుమి? లోక (వంతా మీకు రోజాల  
 బాట పరుస్తూంటే, వెధవ పెద్దచదువు,  
 ఎందుకది మీకు? యు వాన్ ఇట్? 'నో'  
 కద! థాంక్యూ! కావాలంటారేమోనని  
 భయపడ్డాను. ఒకవే ప్రావాలనుకుంటే  
 మీకు చదువాస్తుందేమోగాని, మీరెంత  
 గింజుకు చచ్చినా మీ బియ్యే డిగ్రీతో మీరు  
 రోజా పువ్వులలోడ్డు వేయించుకోగల్రా?  
 దానికి నశీబుండాల్యూర్! అంటే నూరు

మంది న్నాశనం చెయ్యగలిగిన తాహతూ  
 'ధీమా ఉంటేనే మీ కలాటి సుఖాలు  
 దొరకాలి.

...రూద్ గా అన్నాననుకోకండి...  
 మ ర్యాదా గా చెప్పాలంటే మీకు  
 లక్కుంటాలి. ప్రకాష్ గాడి కది కావలసి  
 నంత! కాణీ లేనప్పుడు వాడు కోటీశ్వ  
 రుడు. మదుపులేని వ్యాపారానికి వాణ్ణి  
 చెప్పే మరోణ్ణి చెప్పుకోవాలి. మూడు  
 కార్నూ నాలుగు మేడలూ, అయిదు  
 కంపిసీలు, ఆరు బాంక్ డైరెక్టర్ షిప్పులు  
 బంగారగుడ్డు పెట్టే ఇల్లాలూ, ముగ్గురు  
 మణిపూసల్లాటి పిల్లలూ, సర్వెంటుస్,  
 సిరులూ, సంపదలూ అన్నీ అంతా  
 ఉన్నప్పు డిప్పుడెలా ఎంత దర్జాగా బిర్లా  
 బ్రదర్లా ఉన్నాడో, పూటకీ టికాణా  
 లేనప్పుడు వా డింతకంటె దర్జాగా లార్డు  
 కర్జన్ బాబులూ ఉండేవా డన్నమాట.  
 అలాటి వాళ్లనే సలకులూ సహజలకులూ  
 అంటారు మనవాళ్ళు. జాతకం చూస్తే  
 వాడికి శనిగాడూ రవిగాడూ కూడా  
 ఉచ్చలో ఉన్నారట మరింక, చెయ్యి  
 చూస్తే ఫేట్ లైను మూన్ లోంచి  
 జూపిటర్లోకి తారాజువ్వలూ ఎక్కి  
 పోయింది. అలాటి ఫేట్ లైనున్న వాళ్ల  
 తోకలు పట్టుకునే పైకిలేచి పోతారుట.  
 అది ఫేటుకాదు, లక్కు; కర్మకాదు,  
 ఆదృష్టం.

వాటి మధ్య తేడా లేదంటారా?  
 అయితే, మా దూరపు చుట్టంగా దొక

డున్నాడు. వాడి కేసు తీసుకు చూడండి. చూసి, అదంతా వాడు చేసుకున్న కర్మంటారో, మర్డేక, అదంతా వాడి క్కలిసొచ్చిన అదృష్టం అంటారో, మీరే చెప్పండి.

మావాడు\_అంటే ప్రకాష్ గాడు కాదు\_ మా చుట్టంగాడు తెల్లవాడైతేలో జూనియర్ రింజినీరుగా సర్వీసులో కాలుపెట్టెడు. అలా నలిగి నలిగి వార్తలలో అసిస్టెంట్ రింజినీరయ్యెడు. ఆ తరవాత హి నెవ్వర్ లుక్ టాక్ : స్వరాజ్యం ఒచ్చేక ఎగ్జిక్యూటివయ్యెడు. తరవాత చీఫ్ కూడా అయ్యెడు. డిపార్టుమెంటు పబ్లిక్ వర్కుస్ బాబూ : అంటే కల్పవృక్షం.

బ్రిటిష్ వాడు హిందీలోంచి ఇంగ్లీషు లోకి "లూట్" "లూటీ" అనే మాటల్ని లాక్కుని తన స్వంతం చేసేసుకున్నాట్ట. నెహ్రూగారు పా యిం టాట్ చేసేరు మన కా విషయాన్ని. అదొకటి. రెండో దేవి(టంఠే; మన తెలుగు 'పందికొక్కు'ని తీసుకుపోయి 'పాండికూట్' అని పేరు కొంచెం మార్చుకొని ఇంగ్లీషు వాడు దాన్ని ముద్దుగా తనదిగా పెంచుకుంటున్నాడని మనకి ఆక్స్ ఫర్డ్ డిక్షనరీ చూస్తే స్పష్టపడుతుంది. కావలిస్తే వెరిఫై చేసుకోండి.

లూటీ చేసేడం, పందికొక్కులా తినేడం\_వాటికి కొత్త నగిషీలు చెక్కి కొత్త తొడుగులు తొడగడంలో ఇంగ్లీషు



“నమస్తే ఒక చిన్న షోక్ రాసుకొచ్చాను చూస్తారా :”

వాళ్ళు చాలా పేన్స్ తీసుకుని మన వాళ్ళకి కొత్తకొత్త శిల్పాలు మప్పేరనే విషయం చాలా బచ్చితమైన విషయం. అది మీరు కాదనారు.

ఏ దొరికితే దాన్ని ఎవడికీ దొరక్కండా తినేడంలో తెల్లగురువుల్ని మించిన నల్ల శిష్యుడు మా చుట్టంగాడు. తరిఫీదంతా బిఫోర్ స్వరాజ్టే హిందేళైంది. ఆ తరవాత స్వరాజ్యం ఒచ్చేక ఏమైందంటే, పెత్తనాని కొచ్చిన ఎలకలన్నీ కొద్ది రోజుల్లోనే పందికొక్కులయి కూర్చున్నాయి. దానో పోటీలావయిపోయి, పందేలు వేసుకు తినేడందాకా ఒచ్చేసింది వ్యవహారం.

“రాట్స్ ! దె కిల్డ్ ది కాట్స్ ఎన్డ్ ఫాట్ ది డాగ్స్ !”\_పద్యం మీ గ్లాసకం లేదూ ? అదీ పరిస్థితి. దానో “లంచలో; అవి సీతో, దో పి డీ వో !” అంటూ ప్రజల్లో గోల బయల్పెరిందంటే బయల్పే రదూ మరి ? చెవులు కోసేస్తూంటే ఎంత

మేకలైనా ఎంతకాలం నహించి పూరుకుంటాయి ?

ఆ గోలవిని, సకాలంలో ఏదో ఒహటి చెయ్యకపోతే, మరి మనకి మ ర్యా దా దక్కదన్నెప్పి కొన్ని పాలకప్పులులు కొంతాలోచించి, “ఆగండి వెధవాయి ల్లారా ! ఆగండి ! ఇదుగో ఓ పెద్ద పంది కొక్కు ! మీ శ్రేయస్సుకోరి, ఇదుగో, దీన్ని ఈ నిమిషంనించీ పన్నోచి తీసేస్తున్నాం ! కాబట్టి మీ కొచ్చిన భయం ఇంకేం లేదు. గోలాపి సుఖంగా బతకండి !” అంటూ కేకలు వేసేయి.

ఆ విధంగా మా చుట్టంగాడికి పని పోయింది. పాలకుల బాక్కోనం ఓ బైబ్రీ కేసులో ఇరుక్కున్నాడు. వెంటనే సస్పెన్షను, ఆ తరవాత అరస్టు దా న్తరవాత బెయిలు, అదయేక ఛార్జిషీటు దాఖలా, కేసు విచారణాను, అందులో వాడికి ఆరైలు శిక్ష. దానిమీద అప్పీలు, మళ్ళీ బెయిలు, మళ్ళీ ఆర్గ్ మెంట్సు, ఆఖరికి అప్పీల్లో శిక్ష ఖాయం; తరవాత రివిజను, మళ్ళీ బెయిలు, మళ్ళీ ఆర్గ్ మెంట్సు...అలా సుప్రీం కోర్టుకి... ఆఖరికి కిందికోర్టు శిక్షే ఖాయం ! మా చుట్టంగాడికి దానో ఆరైలు కలుగులో నివాసం.

లాయర్లు వీళ్ళూ వాళ్ళూ అంతాకలిసి మావాడి దగ్గిరించి ఓ లకారం దాకా చింతకాయలులిపేసినట్టు దులిపే నేర్లెండి, ఓ ! ఆర్త్రటుగాను ! దానికేం గాని, మా

వాడికి ఆ విధంగా నోఖిరీ పోవడం, కొంత డబ్బు పోవడం, చివరకి జెయిలు కెళ్ళడం — ఇదంతా మా చుట్టంగాడి కర్మ కాపోతే ఇంకేవిటి చెప్పండి ! కాని, గురువుగారూ ! ఉద్యోగం చేసి గడించు కున్న దాంట్లో ఖర్చువెచ్చాలన్నీ పోసు మా చుట్టంగాడు మిగులుకున్న దెంతో తెలుసా ? పదహారక్షలు ! మరి దాన్నే ( పంటారు ? అదదృష్టవే కదా ? :

ప్రజల్ను డి గి తే దాన్నే దోపిడి అంటారు.

మా చుట్టంగాణ్ణుగుతే అదంతా హార్దవర్క్కు అంటాడు.

అదీ నిజవే లెండి. బతకాలంటే పుల్లూ సింహాలూ పంది కొక్కులూ ఏవైనా సరే కష్టపడే బతకాలి. అయితే, వాటికి మీకూ తేడా ఏవుంది ? ఉంది లెండి. మనం కష్టపడి బతుకుతాం, బతక లేకపోతే చస్తాం. అవైతే మనమీద బతికేస్తాయే కాని ఒకంతట చావ్వు. నే చెప్పింది కరెక్టేనా ?

ఇంతకీ చెప్పొచ్చే దేంటంటే, జెయిలు కొల్పేసొచ్చేక మా చుట్టంగాడు పెళ్లాన్నీ కూతుర్నీ వెంటబెట్టుకుని టెంపర్రీగా తలదాచుకొందికి మా వూరికి మకాం మార్చేసేడు. మార్చీ మార్చుగానే వాడి కూతుర్ని చూసి నేను ఇష్టపడిపోయేను. అంటే, ప్రేమించే నన్నమాట.

తెలుగులో ఆ పిల్లపేరు లీలావతీ మంగళాయారు. ఇంగ్లీషులో సింపులుగా

'లిల్లి'. చూడడానికి మల్లె మందారాల మిక్స్చరు. ఆ పిల్ల నేను చాలా దూరం నించి ప్రేమించేను. అంటే ఆ పిల్ల మున్సిపల్ ఆఫీసు కెదురుగా కూర్చుంటే నేను టవున్ హాల్ అవతల్నించీ, స్టాండల్ పాయింటు దగ్గర కూర్చుంటే, తీర్థపురాళ్లు దాచేక్కొంత దూరం నించీ, వాళ్ళింట్లో ఆ పిల్ల పడుకునుంటే నేన్నా గదిలో మేలు కూర్చునీ ప్రేమించేవాణ్ణి మాట. గొప్పవాళ్ళని ప్రేమించడం గొప్ప న్యూసెన్సు గురువుగారూ : అనుభవం మీతైలును కున్నాను. అయితే, అప్పటి కింకా అనుభవం చాల్చకదా !

మీ రిల్లిది విన్నారా ? బైరన్ కాబోలు చెప్పేడు: ఆడ తనజీవితంలో ఒక్క సారే ప్రేమిస్తుందిట. అది ఫేలయి పోయేక, లేక అదయిపోయేక ఆవిడగారు ప్రేమించడాన్ని ప్రేమిస్తుందిట తప్ప మరిదేన్నీ ప్రేమించదట. మా చుట్టంగాడి కూతురు\_లిల్లి\_అప్పటికప్పుడే ఓ యంగ్ ఐ. సీ. ఎస్. ఆఫీసర్ని ప్రేమించిందిట. వాడూ అదే చేసేట్ట. ఇద్దరికీ మేరేజయే లోపున లిల్లి ఫాదర్ మీద క్రిమినల్ కేసాచ్చి పడింది. దానో పోలీసువాడు వెనక్కి జంకేసి పిల్లకి మరి కనిపించడం మానేసేడు. అంటే క్వయట్ గా కిస్తా ఇచ్చే డన్ను మాట. అంటే గురుడు గికురించేడన్నమాట.

అంచేత, వైజాగొచ్చిన కొత్తలో లిల్లి చాలా గ్లామీగా, నవితికొడుక్కి

చెయ్యి విరిగితే చిన్నరాణీగరున్నట్టు చాలా విచారంగా ఉంది. ఫాదరు జెయిలు కెళ్ళేడు. పిల్ల కదో 'సారో'. పోలీసు ప్రియుడు గిల్లుకొట్టేడు. అమ్మాయి కదో పెద్ద 'సారో.' డబ్బుంది కాబట్టి సరి పోయింది కాని అలాటి 'డబుల్ సారో'కి మరో మామూలు పిల్లయితే చచ్చి పోయుణ్ణు.

ఆడది 'డీప్ సారో'లో ఉండగా వళ పర్చుకోవడం కొంతలో కొంత సులభం అని నే నెక్కడో చదివేను. రిఫర్ట్ ది థర్ గాడి టెక్నిక్ అలాటిదే నని షేక్ స్పీయరు చెప్పేడనుకుంటాను. కాని మేష్టరుగారూ: దానికై నాలెవెల్ సరిపోతే కాని కుదరదండీ. అబ్బే! లాభం లేదు. గట్టుమీద కాలుమీద కాలేసుకూర్చున్న వాళ్ళకీ, నూతిలో దేవుళ్ళాడుతున్న వాళ్ళకీ ఎక్కడా లంగరందదు. వరదలోనే కొట్టుకుపోతూ బ్రిడ్జిమీద చక్కా ఉన్న వాళ్ళని నే నెంత ప్రేమిస్తే మాత్రం ఏం ప్రయోజనం ఉంటుంది గనక ! వాళ్ళలా కిందికి చూస్తూనే ఉంటారు. నేను వరత్తో పోతూనే ఉంటాను. లిల్లి కేసులో ఆలానే అవుతుందేమోనని చాలా భయ పడ్డాను. మనం ఎక్కడ? పదహార్లక్ష లెక్కడ? కొండమీద కొత్త లైట్ హవు సెక్కడ? గొడారి గోతుల్లో గుడ్డి బుడ్డి దీపం ఎక్కడ? మధ్యని చాలా దూరం, చాలా తేడా ఉందికదా !

రాగా పోగా, లిల్లితో మా చుట్టరికం

చెప్పుకుందికూడా ఆపర్చునిటీ లేక పోయింది. కాని నాకు హోపు మాత్రం పోలేదు. మేష్టారూ ! హోపే కదా మనకి ప్రాణం :

ఓ రోజు సాయంకాలం అలాగే మాంచి మేల్రకం హోపుతో బీచిని కూచున్నాను. లిల్లీ నన్ను రికగ్నయిజ్ చేసి నాడ్ చేసినట్టుగా ఊహించడానికి నాకు చిన్నవకాశం దొరికింది. దానో మొన్నీ మధ్య ఆకాశంలో గగారిన్ పడ్డ మూడ్లో పడ్డాను. “ఓహో ! భూగోళం బావుంది ! దాన్నుట్టూ బ్లూరిబ్బను చాలా బావుంది!” అలా ఆ రోజున లిల్లీ చాలా బావుందనిపించింది నాకు.

ఆ వేళి ఈవెనింగు కూడా మోస్ట్ బ్యూటీఫుల్ ఈవెనింగ్ లెండి. మెత్తటిసకమీద నీరెండ బంగారం కుమ్మరించేసినట్టుగా ఉంది. సముద్రపు కెరటాలు వెర్రిగా సింహాల్లా విరుచుకు పడిపోకుండా చక్కటి కుందెటి పిల్లల్లా చిలిపిగెంతులు గెంతు తున్నాయి. క్లబ్బులో దండు ముండలు ఇంగ్లీషులో మాటాడుకున్నట్టు కాకుండా, లైబ్రరీలో బీర్వాలవార ట్యూటర్ కుట్రాడితో ఆ సర్నమూయి మాటాడినట్టు ఆవేళి గాలి చల్లగా మెల్లిగా మెత్తగా ఉంది. వాతావరణం(వంతా ‘ఈవెనింగ్ ఇన్ పారిస్’లా కమ్మగా ఉంది. జేబులో నా కప్పడింకా నాలుగు సిగరెట్లున్నాయి, నిండుగా ఓ అగ్గి పెట్టుంది. నే నప్పుడు తెరిల్లి హాపీగా

ఉన్నాను. లిల్లీ నన్ను పాసయి కొద్ది దూరంలోనే స్కాండల్ పాయింట్ దగ్గర కూర్చుంది. ఆ పిల్లవి కళ్ళు కాంటెంప్టేట్ చేస్తూ అలా సుఖంగా కూర్చున్నాను. కవులు కళ్ళుచూసి వ్రేమించాలనీ, మిగతా వాళ్ళు మిగతా వాటిన్నూసి లవ్ చెయ్యాలనీ అదేదో ఒక రూలుందిట. అప్పుడ్లో చెప్పే వారు. ఆ ప్రకారం అలా చూస్తూ కూర్చున్న నేను అప్పుడు తెంపర్రిగా స్వర్గంలో ఉన్నాను.

మేష్టారూ ! మీ రెప్పుడైనా సొరచేప న్నూసేరా ? అడివిలో పెద్దపులి అలానే ఉంటుంది. ప్రెమండస్ పర్సనా లిటీ ! నే నోసారి చూసేను, పెద్ద పడవంతుంది. అరవై బాంక్ డైరెక్టర్ పెట్టు ! దెబ్బ తీసిందంటే తిరుగులేదు. చచ్చిస్తాన్ని బైటకి లాగడానికి పదికుంది కూలీలు చాలేరుకారు. గురువుగారూ ! దాన్నా వేళ కోస్తే దాని కడుపులో ఏం కనిపించే యనుకున్నారు ? ఓపెన్నూ, ఓ బంగా ర్రిస్టువాచీ, రెండుంగరాలూనూ ! : వాటి తాలూకు మనిషిది మాత్రం అయిపెక్కడా లేదు. గోళ్ళతో పళ్ళతోసహా జీర్ణం అయి పోయినట్టున్నాడు. ఫిషరీ డిపార్ట్మెంట్ టాఫీస రొహడు అదలా చూస్తూ మూర్చ పోయేడు. చెప్పే ఇదంతా మీ కబద్దం, నాకు నిజం...సొరచేపనే ఇంగ్లీషులో ‘షార్క్’ అంటారు మేష్టారూ ! అరె ! మీ రెప్పుడూ చూశ్చేదా ? పోసీండి. పెద్ద


పెద్దకంపెనీల ఫారిన్ దొరల్ని చూసేరా? అంతెందుకు, నూనె కంపెనీ ఉందా? అందులో పెద్ద దొరన్నూస్తే షార్కుని మీరు వేరే చూడక్కరలేదు. రస్నాకి రస్నా వాడే అది. అదే వాడు.

అలాటి సౌరచేప గుభీమని సముద్రం లోంచి ఎగిరొచ్చి పడ్డట్టుగా, ఆ సాయం కాలం మీచి రోడ్డుమీంచి ఇసకలోకి ఎగిరి దుమితుడు ప్రకాష్ కాడు. ఎం దు కో తెలుసా? పోటీకి!

బ్రాజెన్ గా వాణ్ణా తో పోటీకి తగులు కున్నాడు:

మేష్టారూ: ఎం చేతో కాన్నాకు చిన్నప్పట్టింటి కూడా నగ్న సత్యం అంటే చాలా ఇష్టం, అప్పటికి వారం రోజుల కిందట ప్రకాష్ గాడితో చాలా తీవ్రంగా నేను కొన్ని నగ్నం మాటలు మాటాడేసేను.

ఒరే బ్రదరూ: నువ్వు నా ప్రేమ గిడిలోకి అక్రమంగా ప్రవేశించి దురాక్రమణ చెయ్యబోతున్నావూ, అత్తప్పొరే అన్నెప్పేను. నువ్వు బ్రెస్ పాసర్ని కాబట్టి నిన్ను ప్రాసిక్యూట్ చెయ్యొచ్చునోరే అన్నెప్పేను. ఇలా చెయ్యడం నీకిది ఖావ్యవా, ఇద్దర్మవా, ఇది నీకు తగునా అన్నెప్పి కేకలు వేసేను. నేను లవ్ చేస్తూన్న నా చుట్టప్పిల్లని నువ్వు - నా ప్రాణ స్నేహితుడి వయి కూడా - ఇలా అడ్డుప్రేమ ప్రేమించడం ఇది జంతు నైజం కాని మానవ నైజం కాదని



“కొంచెం నూనె పట్టుకురా వెయింటు గట్టిబడి పోయినట్టుంది.”

నిష్ఠర్నగా నిజం చెప్పేను. నువ్వు విశ్వాస సూతకుడివి, విలన్ని, వింత పకు వి్య. అన్నెప్పి చాలాగట్టిగా తిట్టి మరీ చెప్పేను.

అంతా విని వాడు వికవిక నవ్వేడు. యూదుల్ని చంపినప్పుడు నాజీ లిలాగే నవ్వేవారుట. నగర వీధుల్లో ‘శాంతి ప్రదర్శలు’ జరుపుతే న్యూ యార్కు పోలీసు లలానే నవ్వుతారుట. ‘మిత్ర లాభం’ చది వి్వనిపిస్తే గుంటనక్క లన్నీ అదే మోస్తరు నవ్వు నవ్వుతాయిట.

కొంతనే చలా వికవిక నవ్వి, “ఇది ఫ్రీ సొసైటీ రా బ్రదర్” అన్నాడు వాడు.

“స్టాటనూ గీటనూ అని కబుర్లు చెప్తావు కదా! మరీ నీకు జెయిలు క్లెన్ వాడి కూతు రెండుకురా వెధవా!” అనడిగే న్నేను.

“పెళ్ళి చేసుకొందికిరా” అన్నాడు వాడు. అనేసి కుడిచేతి అయిదువేళ్ళూ

విప్పి చూపించి ఒక్కొక్కటి ముడుస్తూ, “ఆ పిల్ల ఫాదరు జెయిలు కెళ్ళేడు కాని ఆ పిల్ల జెయిలు కెళ్ళలేదు. అదొకటి : ఫాదరు జెయిలు కెళ్ళేడు గాని వాడబ్బు జెయిలు కెళ్ళలేదు. అది రెండు : జెయిలు కెళ్ళినందువల్ల వాడి విలువ తగ్గిందేమో గాని వాడి పదహారేళ్లకే లూ షా య ల ఖరీదు ఒడ్డిల్తో పెరుగుతోందేకాని దమ్మిడి మేరకీ తగలేదు. అది మూడు : తండ్రి క దొక్కరై కూతురు కాబట్టి దాన్ని పెళ్ళాడితే ఆ ఆ స్తంథా నా కొచ్చి తీరాలి. అది నాలుగు : మోడ్రన్ సొ సై టీ లో స్టాటస్ కీ సక్సెస్ కీ ఆధారం డబ్బు డబ్బు డబ్బు, డబ్బే ఆధారం. అదయిదు!” అని కూడా చెప్పి ఆఖర్నూ పిడికిలి బిగించి, “జయం నాదే!” అంటూ చేయి త్తి జే కొట్టుకున్నాడు ప్రకాష్ గారు.

ఇలా వాడికీ నాకూ సంభాషణ జరిగి - ప్యూ డేస్ - కొద్ది రోజులే ఆ యింది వాణ్ణు మెడ్డాయించేదామని విశ్వ ప్రయత్నం చేస్తూన్నానే నెక్కడికక్కడ అడ్లు వేసుకొస్తూ కాసుకొంటూనే ఉన్నాను. ఈ పరిస్థితిలో ఎంకరేజింగ్ ఫీచరేవి (టంచే వాడెంత ఫోజుగా తిరిగినా మాలిల్లి వాడివేపో అరచావు కాదు పావు చూపైనా చూళ్లేదు. అది చూసుకుని నేను చాలా ధీమా పడిపోయేను. చాలా గర్వించేసేను.

కాని, మేష్టారూ :

ఆరోజు సాయంకాలంనించీ తేబిల్లు

పొజిషన్ ను మారిపోయి, తల్లకిందు లైపోయి, షేపులు మారిపోయేయి.

అందు క్కారణం ?

మరేంలేదు. ఇసుకలోకి షార్కులా ఉరికిన ప్రకాష్ గాడి కుడిచేతిలో మెరిసే ఇనపగొలుసుంది. గొలుసు చివర గురువు గారూ ! చెప్పే నమ్మరు - మూడు పూట్లాలవందర్ స్నానా లేసేసి ముప్పొద్దులా చిత్రానూ, మటనూ తప్ప మరేం ముట్టని మేల్లాతి అలేసేషన్ కుక్కపిల్లొక టుంది! ఇంద్రుడు వజ్రాయుధంతో దిగినట్టు కుక్కతో ఫీల్డులోకి దిగేడు వెధవ ! పరిస్థితి మారిపోడానికి అదీ ప్రబల కారణం :

ఏం చెప్పొంటారు ? :

నాలో పెద్ద లొసుగొకటుంది. నాకు పెంపుడు కుక్కలంటే పడదు. సరైన కారణం కాకపోవచ్చు కాని, దానికో కారణం మాత్రం ఉంది. అప్పణ్ణాకు ఆ కారణం స్పష్టంగా తెలిసేది కాదు. ఇప్పుడు అనలైజ్ చేసుకు చెప్తున్నాను. పట్టుతివాసీ, పొడుగు బాలీను, తాంబూలం, హుక్కా, చేతికర్రా, పొగ చుట్టా, పెంపుడు కుక్క - ఇవన్నీ ప్యూడల్లక్షణాలని నా నమ్మకం. వాటి న్నూస్తే పాతకాలపు పెత్తందార్ల దుర్లక్షణాలన్నీ నాకు జ్ఞప్తికొస్తాయి. ప్రజలమీద బతికేసే వాళ్ళ లక్షణాలు మొత్తంచేసి ఏవీ నా కిష్టంలేదు. కలవాళ్లే పెద్ద జాతి కుక్కలు కలవాళ్ళు, ఇప్పటికీ

కూడా నే చెప్పినవన్నీ ఎ క్కు వాళ్ళ స్టాటస్ కి సంబంధంగా అమల్లో ఉన్నాయి. కావలిస్తే చూసుకోండి.

కలవాళ్ళంటే ఉండే ద్వేషం వల్ల వాళ్లకు క్కలం చేకూడా నాకు ద్వేషం పుట్టుకొచ్చింది...మరైతే డబ్బున్న లిల్లిని ఎలా ప్రేమించే నంటారా? బాగా అడిగేరు సార్, బాగా అడిగేరు. వయసులో ఉన్నప్పుడు - గిరిశంకాళ్ళకి తప్ప - మనటి వాళ్ళకి వనితే ప్రధానం కాని మరోటి కాదుకదా సార్! అయినా లిల్లి ఫాదరు జెయిలు కెళ్ళకపోతే దాన్ని లవ్ చేసేవాణ్ణి కానేమో! అయినా నాది కూడా ఆదేరకం క్లాసు కడుసార్! ఇంకా పూర్తిగా మార్లేదు కదా మనం! సోదర మానవులంటే, మనం ఇంకా సోదరులు మాత్రం మానవు లనుకునే స్టేజి లో ఉన్నాం. చూసేరా గురువుగారూ, నన్ను గొప్ప ఇరకాటంలో పెట్టేసారు...

మరిక చెప్పనీండి నన్ను, చెప్పే దేవిటంటే.

కుక్కలంటే నా కదో ప్రెజిడిసు. గిరిశంకాళ్ళ కటువంటి ప్రెజిడిసు లుండవే! అబ్బే! లాభం కొట్టాలంటే వాళ్ళు శిఖండినైనా చేపట్టేస్తారు. అది వాళ్ళకి గొప్ప అడ్వాన్టీజ్ అంటారా? కాదుమరీ! ముమ్మాటికీ అడ్వాన్టీజే, ఎన్ని ఓట్లు ఒచ్చేయన్నదే లెక్కకాని ఎంత సారా ఖర్చయిందన్నది లెక్కకాదే.

గిరిశంకాడు-అయామ్ సారీ - ప్రకాష్

గాడా సాయం కాలం తొడుక్కున్న సమ్మర్ టీవీడ్ పంట్లం చాలా బావుంది. వాడి బిన్నీని లుక్కపర్లు ఎంతో బావుంది. వాడి బాటా బూట్లు నువ్వా నేనా అన్నట్టు చక్కా బావున్నాయి, ఒకటే (విటి సార్! వాడి జుట్టు, వాడి మీసం, వాడి నవ్వు, అన్నీ బావున్నాయి.

నా గుండె లారిపోయేయి. వాడు బావున్నందుకూడు. (వాడెప్పుడూ బాగానే ఉన్నాడు.) వాడి కుక్క బావున్నందుకు. అది కుక్కకాదు. కుక్కపిల్ల. సైజుకి మాత్రం కుక్కంతుంది.

“ఎందుకురా నీ కా దెయ్యం?” అని చీదరించుకుని అడిగేను వాణ్ణి.

ఇనప గొలుసుని తటిల్లతలా ఆడించి మెరిపించి “ఇది ప్రేమ పాశంరా. బ్రదర్” అన్నాడు గిరిశంకాడు - అయామ్ సారీ ఎగన్ - ప్రకాష్ గాడు.

లిల్లికి మనుషులమీదకంటే కుక్కల మీదే ఎక్కువ మక్కువ. అవతల. ఫాదరు జెయిలు కెళ్ళిన తరవాతా, ఇవతల, పోలీసువాడు దెబ్బ తీసిస్తర వాతా. ఆ పిల్లకి మానవులంటే ఉన్న మక్కువ మైనస్ డిగ్రీలో ఉంది. తదనుగుణ్యంగా కుక్కజాతిమీద ప్రీతి పేరేగి పెరిగి పోయింది, మరి నా గుండె లందుకే జారి పోయేయి.

తాయారమ్మకి-లిల్లికి - కుక్కలంటే ఉన్న వెర్రిప్రేమని వీలుగా తీసుకొని ఆ పిల్ల భిమానం సంపాదించడానికి

ప్రకాశంగాడు ప్లాటు వేసేదన్నది మీద పడి కరవొచ్చి నట్టుగా స్పష్టంగా తెలుస్తోంది.

ఎంత నీచానికి దిగిపోయేదో చూసుకోండి :

అయితే ఆలాగనెప్పి మనంకూడా ఆ లెవెల్ కి దిగిపోగలవా? దిగిపోయి అలాటి ప్లాటు లేదా (వనుకున్నప్పటికీ నాకలాటి హైక్లాస్ కుక్కల్ని కుతుతాయా? మీరే చెప్పండి, వాడంటే ఏ పొగా క్కంపెనీ మేనేజర్ కి, ఏ కుమారాజా ఆఫ్ ప్రజపూర్ గారి పర్సనల్ సెక్రెట్రీకో కాకాకాటి ఫస్ట్ క్లాస్ కుక్కపిల్లని సంపాదించేడు. మైల్ రేస్ లో నా మీద ఆరమైల్ లీడ్ కాట్టేసేడు. లిల్లీని తన్నుకుపోయేడు :

అవున్నార్ : తన్నుకుపోయేడు. వాడిదే పదహార్లక్షల ప్రయిజు కప్పు : 'టామీ' రాగానే డ్రామా ప్లాటు మారిపోయింది. హీరో విలన్లు తారుమారైపోయారు. ఇనకలో కూర్చున్న పిల్లని వైరు వర్కుతో లాగేసి నట్టు లాగేసేడు వాడు. ఒక వారం, రెండు వారాలు, మూడు వారాలు; వీరి వారి కుక్కలు విన్యాసాల ద్వారా తొలి పలకరింపులు, తరువాత ఇంటికి పిలుపులు, ఆ తరవాత మనసుల మార్పులు, అంతా చకచకా సాగిపోయింది. క్విక్ యాక్ షన్ కి అనుకున్న కైమాక్కు.

నలుడికి హంసలా మా వాడికి కుక్క

పిల్ల కుదిరింది ... అనాలజీ కరక్ట కాదంటారా? పోన్లెండి. మీక్కావలి సిందేదో మీరే చెప్పకోండి...

'టామీ' అంటే ఎవరంటారా? బాపుందిసార్ : అంతా విని ఆఖరికిదా ప్రశ్న? : ప్రకాష్ గాడు తెచ్చుకున్న అల్పేషన్ కుక్క పేరది. మన పెద్ద పెద్దలంతా తమ తమ కుక్కలకి తరచు ఇంగ్లీషు పేర్లే ఎందుకు పెడతారో మీకు తెలుసా? నాకూ తెలీదు. ఎవరైనా రిసెర్వేస్తే బావుణ్ణు, చాలా యూనివర్సిటీలున్నాయంటారా? అవునెండి. ఎక్కడో అక్కడ ఎవడో ఒకడు చెయ్యకపోడు. చేసి, వాడు ప్రొఫెసర్ పోస్టు కొట్టకాపోడు. అదలా ఒదిలేయండి.

లిల్లీకి కుక్కలమీదుండే అభిమానాన్ని ప్రకాష్ గా డేవిధంగా తనయందు మోహంగా మార్చుకున్నాడో, ఎన్ని లబ్ధులు కొట్టేదో, ఎన్ని గిరీశోపాయాలు పన్నేదో అంతా వివరంగా చెప్పే అదంతా ఓ పెద్ద ప్రబంధం అంత అవుతుంది. అదంతా నన్నిప్పుడు వివరంగా చెప్పంటే, అయామ్ సారీ, నేనిప్పుడు చెప్పలేను. ప్రబంధంలో ఆఖరాశ్వాసంలో ముఖ్య విషయం ఏ(వి.టం)చే మాత్రం: లిల్లీని వాడు పెళ్లాడ్డం కాదు. అదెలానూ ఆడేసేడు. ఆ తరవాత ఆ పిల్లాస్తంతా - పదహార్లక్షలు గురువుగారూ! కాణీ పరకా కాదు-ఆ పిల్లాస్తంతా వాడు వశపర్చేసుకున్నాడు. అదీ ఆఖరి

భాషలో ముఖ్య విషయం. ఆ తరవాత అప్పట్లోంచిప్పటిదాకా ఆ డబ్బుని పెంచుకుని, ఆ పెళ్ళాన్ని ఏలుకుని వాడు సుఖంగా జీవిస్తున్నాడు.

ఇంతటితో వారి కథ మీరు సొంతంగా విన్నారు కాబట్టి :

సర్వే జనాస్సుఖినో భవన్తు : ఓం శాంతి శాంతి శాంతి :

ఇంతకీ, మేష్టారూ : అరే ! వెళ్ళి పోతున్నారే? కూర్చోండి సార్ ! చిన్న సంగతి. కూర్చోండి చెప్తాను. మా ప్రకాష్ గాడు మొదటెలిజబెత్ రాణి మొగుళ్ళా— ఆవిడకి పెళ్ళి కాలేదంటారా? అయింటే, మొగుడుంటుంటే — ఆవిడ మొగుళ్ళా హాయిగా దర్జాగా ఉన్నాడు. లిల్లిముగ్గురు పిల్లల తల్లయినా వాడిపోకుండా ప్లాస్టిక్ పువ్వులా చూడముచ్చటగా చాలా సుఖంగా చాలా బావుంది. కానయితే, ఆ కుక్క పిల్ల ఆఖరి కేమయిందని అడక్కుండా అలా వెళ్ళిపోవడం ధర్మవాఁ గురువు గారూ ?! ఏ మయిందో చెప్తాను. కూర్చోండి. వినండి.

ఆఖరి కా కుక్కపిల్ల పెరిగి పెద్దదయింది. రోజులు కొన్నాళ్ళు బాగానే వెళ్ళేయి. కాని ఎల్లకాలం ఒక్కలా ఉండదు కదా! అందులోనూ ఇట్టే ఈజ్ ఎ డాగ్స్ లైఫ్. అంచేత అదలా పెరిగి పెద్దదయి, చివరకి గుడ్డిదయింది.

అంత సేవ నాకే చేస్తే ఆ కుక్కపిల్ల నేన్ను కంటిపాపలా కాపాడుకొని దానికో

కంచువిగ్రహం కట్టించనూ? కాని, ప్రకాష్ గాడు అన్ కాన్సన్ గా, బుద్ధిపూర్వకంగా కాదు, అలా కాకుండానే దాని గురించి మర్చిపోయేడు. ఇట్టి తినేసేక పే కెడంగా తోసేస్తాం కదా ! అంతే ! అలాగే జరిగింది.

అప్పడో సెంటిమెంటల్ వంటవాడు దాన్ని చేరదీస్తే అక్కడ తన కడకాల బృతుక దెలాగో కడతేర్చుకుంది.

అదీ సంగతి కాని, సార్ ! మీరు అబ్జర్వ చేసేరో లేదో కాని నిజమైన సెంటిమెన్టం అలాటివాళ్ళకే ఉంటుంది సార్ ! సినిమా లీసుకోండి తెరమీద్దంతా దొంగప్రేమేకదా, అంటే అంతా నటనే కదా. అయితే అబొమల్ యూని కరిగిపోయి నిజంగా ప్రేమించేసుకొనేవాళ్ళు నేలక్లాసు వాళ్ళే ననే సంగతి మీకు తెలుసా ? నేలక్లాసువాళ్ళుండే...పాపం...అరే! వెళ్ళిపోకండి సార్ ! నేల వాళ్ళ గురించి సెంటిమెంటలైజ్ చెయ్యనైంది.

మేష్టారూ, మేష్టారూ! కూర్చోరూ? అయితే కైన్ డీ ఓ సిగరె ట్టిచ్చేసి వెళ్ళిపోండి. స్టీజ్...థాంక్స్ ! మీ పరిష్కారానో రెండు తీసుకున్నాను. మరోలా అనుకో కండి. కొంచెం అగ్గికూడా ఇప్పించండి.. అన్నట్టు ! అగ్గిపుల్లగురించో కంఠుంది సార్. విన్నూ? పోనైంది. రాసి చూపిస్తాను; ఎలా ఉందో చెబురుగాని...అచ్చా దెన్ ! వెళ్ళండి. నే నుంటాను. సొలాంగ్ ! బై బై !

